

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

शनिवार - ०६ जून २०२०

दूताचा मरियेला संदेश

कुटुंब प्रमुख : प्रभूच्या दूताने मरियेला संदेश दिला

सर्व : आणि ती पवित्र आत्म्याच्या योगाने गर्भवती झाली

कुटुंब प्रमुख : नमो कृपापूर्ण मरिये . . .

कुटुंब प्रमुख : पहा मी प्रभूची दासी आहे

सर्व : तुझ्या शब्दाप्रमाणे माझ्याठायी होवो

कुटुंब प्रमुख : नमो कृपापूर्ण मरिये . . .

कुटुंब प्रमुख : आणि देवशब्द मनुष्य झाला

सर्व : आणि आम्हामध्ये राहिला

कुटुंब प्रमुख : नमो कृपापूर्ण मरिये . . .

कुटुंब प्रमुख : ग्विस्ताने दिलेल्या वचनास आम्ही पात्र व्हावे म्हणून

सर्व : हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू ग्विस्ताद्वारे करतो. आमेन.

गायन : मला गाऊ दे (चरण २) **गीत क. ०२**

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सौदेव सुवंदित असो.

सर्व : परमेश्वर सौदेव सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : प्रभू येशू, तू आजाप्यांना वरे केलेस .

सर्व : हे प्रभो, आम्हावर दया कर .

कुटुंब प्रमुख : प्रभू ग्विस्ता, तू पाप्यांना क्षमा केलीस .

सर्व : हे ग्विस्ता, आम्हावर दया कर .

कुटुंब प्रमुख : प्रभू येशू, आम्हाला शक्ती देण्यासाठी तू स्वतःला समर्पित केलेस .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हांवर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या :

हे सर्वसमर्थ बापा, तू आमचा कधीही त्याग करीत नाहीस . आमची हाक एक . सर्व अनिष्टांपामून आमचे संरक्षण कर . आमच्या सर्व गरजा पूर्ण कर . ही प्रार्थना आम्ही, तुझ्यावरोबर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ग्विस्त ह्याच्याद्वारे करतो .

सर्व : आमेन .

प्रभूशब्दविधी

२ तीमथी ४ : १ – ८

वाचक : पौलचे तीमथीला दुसरे पत्र यातून घेतलेले वाचन

“देवाच्या शब्दाची घोषणा कर . माझा अर्पणकाळ जवळ आला आहे आणि माझ्यासाठी नीतिमत्त्वाचा मुकूट ठेवला आहे .”

देवासमक्ष आणि जो ग्विस्त येशू जिवंताचा आणि मृतांचा न्याय करील त्याच्यासमक्ष त्याच्या प्रगट होण्याला आणि त्याच्या राज्याला स्मरून मी निकून सांगतो की, वचनाची घोषणा कर, सुवेळी अवेळी तयार राहा, सर्व प्रकारच्या सहनशीलतेने आणि शिक्षणाने दोष दाखव, निषेध कर आणि वोध कर . कारण ते सुशिक्षण ऐकून घेणार नाहीत, तर आपल्या कानांची खाज जिरावी म्हणून ते स्वेच्छाचाराने आपणांसाठी शिक्षकांची गर्दी जमवतील

आणि ते सत्य ऐकण्यापासून फिरतील व कल्पित कहाण्यांकडे वळतील, अशी वेळ येईल . तू तर सर्व गोष्टींविषयी सावध ऐस, दुःखे सोस, सुवार्तिकाचे काम कर, तुझ्यावर सोपवलेली सेवा पूर्ण कर.

आता माझे अर्पण होत आहे आणि माझा प्रयाणकाल जवळ आला आहे . जे सुयुद्ध ते मी केले आहे, धाव संपवली आहे, विश्वास राखला आहे . आता जे राहिले ते हेच की, माझ्यासाठी नीतिमत्त्वाचा मुकूट ठेवला आहे . प्रभू जो नीतिमान न्यायाधीश आहे तो त्या दिवशी मला तो मुकूट देईल आणि तो केवळ मलाच नव्हे, तर त्याचे प्रगट होणे ज्यांना प्रिय झाले त्या सर्वानाही देईल .

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र ७० : ८ - ९, १४- १७, २२

प्रतिसाद : माझे मुख तुझ्या न्यायपरायणतेचे वर्णन करील .

१ . माझ्या मुखात तुझे स्तुतिस्तोत्र सदा राहो,
त्यातून दिवसभर गौरवपर शब्द निघोत .
उतारवयात माझा त्याग करू नकोस,
माझी शक्ती क्षीण होत चालली असता मला सोडू नकोस .

प्रतिसाद : माझे मुख तुझ्या न्यायपरायणतेचे वर्णन करील .

२ . मी तर नित्य आशा धरून राहीन
आणि तुझे स्तवन अधिकाधिक करीत जाईन .
माझे मुख तुझ्या न्यायपरायणतेचे
आणि तू सिद्ध केलेल्या तारणाच्या कृत्यांचे
दिवसभर वर्णन करील
(जरी त्यांची संख्या मला कलत नाही .)

प्रतिसाद : माझे मुख तुझ्या न्यायपरायणतेचे वर्णन करील .

३ . प्रभू परमेश्वराच्या महकृत्यांचे मी वर्णन करीत राहीन .
तुझ्या, केवळ तुझ्याच, नीतिमत्त्वाचे मी निवेदन करीन .
हे देवा, माझ्या तरूणपणापासून
तू मला शिकवत आला आहेस
आणि मी आजपर्यंत तुझी अदभुत कृत्ये वर्णिली आहेत .

प्रतिसाद : माझे मुख तुझ्या न्यायपरायणतेचे वर्णन करील .

४ . मी तर सतारीवर तुझे स्तुतिस्तोत्र गाईन,
हे माझ्या देवा, मी तुझ्या सत्यस्वरूपाचे स्तवन करीन .
हे इसरायलच्या पवित्र प्रभू,
मी विणेवर तुझी स्तोत्रे गाईन .

प्रतिसाद : माझे मुख्य तुझ्या न्यायपरायणतेचे वर्णन करील .

शुभवर्तमान जयघोष **स्तोत्र ११९ : १०५**

आलेलुया, आलेलुया!
तुझे वचन माझ्या पावलांकरिता दिव्यासारखे
आणि माझ्या मार्गावर प्रकाशासारखे आहे .
आलेलुया!

शुभवर्तमान :

मार्क १२ : ३८ - ४४

वाचक : मार्कच्या शुभवर्तमानातून घेतलेले वाचन .

सर्व : हे प्रभो, तुझा गौरव असो .

“त्या सर्वांपेक्षा ह्या गरीब विधवेने भांडारात अधिक टाकले आहे.”

येशू आपल्या शिकवणीत म्हणाला, “शास्त्र्यांविषयी जपून राहा . त्यांना लांबलांब झगे घालून मिरवणे, बाजारात नमस्कार घेणे आणि सभास्थानात मुख्य आसने आणि मेजवानीत मुख्य मुख्य बैठकी ह्यांची आवड असते . ते विधवांची घरे खाऊन टाकतात आणि दांभिकपणे लांबलांब प्रार्थना करतात . त्यांना अधिकच शिक्षा होईल .”

मग तो भांडारासमोर वसून लोक त्या भांडारात पैसे कसे टाकत आहेत हे पाहत होता . तेव्हा पुण्यकळ धनवान लोक मोठमोठ्या रकमा टाकत होते . तेव्हा एक गरीब विधवा आली आणि तिने दोन टोल्या, म्हणजे एक दमडी टाकली . तेव्हा त्याने आपल्या शिष्यांना जवळ बोलावून घेऊन त्यांना म्हटले, “मी तुम्हाला नक्की सांगतो, हे जे भांडारात द्रव्य टाकत आहेत त्या सर्वांच्यापेक्षा ह्या गरीब विधवेने अधिक टाकले आहे . कारण त्या सर्वांनी आपल्या विपुलतेने टाकले, परंतु हिने आपल्या कमाईतून आपले होते नव्हते ते म्हणजे आपली सर्व उपजीविका टाकली .”

प्रभूचे हे शुभवर्तमान .

सर्व : हे खिरस्ता, तुझी स्तुती असो .

चिंतन : आजचे शुभवर्तमान हे आपण दोन भागात विभागू शकतो . पहिल्या भागात येशू शास्त्री व परुशी ह्यांची कान उघडणी करतो तर दुसऱ्या भागात तो एका गरीब विधवेची सुती व प्रशंसा करतो . ज्याप्रमाणे हत्तीचे खाण्याचे दात वेगळे आणि दाखविण्याचे दात वेगळे असतात तसेच शास्त्री परुशी ह्यांचे वर्तन आहे . आपण परमेश्वराशी एकरूप आहोत आणि देवाची सुती व भक्ती करतो हे लोकांना दाखविण्याचा ते प्रयत्न करीत असतात . परंतु हे करत असताना त्यांच्या अंतःकरणात पाप व लोभ आहे . एका बाजूला ते प्रार्थना करतात तर दुसऱ्या बाजूला गरीबांची फसवणूक करतात . त्यांच्या वृतीत आणि त्यांच्या शब्दात व कृतीत जी तफावत आहे ती येशू त्यांच्या लक्षात आणण्याचा प्रयत्न करीत आहे . दुसऱ्या भागात येशू गरीब विधवा बाईची सुती करतो . ती विधवा स्वतःचा विचार न करता आपल्याकडे जे काही होते नक्हते ते सर्व त्या दानपेटीत टाकून परमेश्वराला समर्पित करते . लोकांनी चांगले व पवित्र म्हणण्याएवजी परमेश्वराच्या नजरेत चांगले असणे हे तिला मान्य होते . परमेश्वराला प्रसन्न करण्यासाठी आपण त्याची आगाधना करतो की लोकांना दाखविण्यासाठी ह्यावर आपण मनन चिंतन करू या .

थोडावेळ शांत राहून आपण चिंतन करू या .

आपण प्रार्थना करू याः

हे प्रभो, तुझ्या प्रेमावर पूर्ण निष्ठा ठेऊन आम्ही हा प्रार्थना विधी साजरा करण्यासाठी एकत्र जमलो आहोत . तुझ्या दैवी जीवनात सहभागी करून आम्हाला पवित्र कर व आमच्या पापांची क्षमा कर . ही प्रार्थना आम्ही आमच्या प्रभू गिरस्ताद्वारे करतो .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय बापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर. या जीवनात तू आम्हाला शांती दे. आमच्या तारणाच्या येशू ख्रिस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे.

सर्व : कारण राज्य, अधिकार व गौरव सदासर्वदा तुझाच आहे.

कुटुंब प्रमुख : हे प्रभो येशू ख्रिस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे. मी माझी शांती तुम्हास देतो”. म्हणून आमच्या पापांकडे पाहू नकोस तर तुझ्या ख्रिस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर. तू नित्यजिवी असून सदासर्वदा राज्य करतोस.

सर्व : आमेन

कुटुंब प्रमुख : प्रभूची शांती आपल्या वरोवर सदा असो.

सर्व : आणि तुम्हावरोवर सुद्धा .

कुटुंब प्रमुख : आपण एकमेकांस शांतीवंदन करू या .

आध्यात्मिक ख्रिस्त प्रसाद विधी



माझ्या प्रिय येशू,

तू आल्तारावरील पवित्र साकार्मेतात जातीने हजर
असतोस

ह्यावर माझी नितांत श्रद्धा आहे.

सर्वांपेक्षा माझे तुझ्यावर प्रेम आहे आणि
माझ्यामध्ये तू यावा अशी माझी तीव्र इच्छा आहे.
ह्या दिवसात मी तुला पवित्र मिस्सा साकार्मेताद्वारे
स्वीकारू शक्त नसलो
तरी निदान आध्यात्मिक स्वरूपात तू माझ्या
अंतःकरणात ये .
तू नेहमीच मजवारोवर असतोस .
मी तुला मिठी मारतो .
तुझ्यापासून माझा कधीही वियोग होऊ देऊ
नकोस .
आमेन .

आपण प्रार्थना करू या :

हे प्रभो, तू आम्हाला तुझ्या पुत्राचे शरीर व रक्त आध्यात्मिकरित्या सेवन करावयास देऊन आम्हावर उपकार करतोस . आम्ही केवळ शब्दांनी नव्हे तर सदाचरणाने देखील तुझा सन्मान करावा व तुझ्या स्वर्गराज्यात प्रवेश मिळवावा म्हणून पवित्र आत्माकडून आम्हाला मार्गदर्शन कर . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या,

सर्व : देवाचे आभार मानू या.

कोरोना विषाणुचा प्रादुर्भाव रोखण्यासाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सैदैव व सर्वत्र दाग्ववत असतोस .

कोरोना विषाणुची झाल पोहोचलेल्या ह्या विश्वाच्या विविध भागातील लोकांसाठी आम्ही करीत असलेली प्रार्थना दयेने ऐक .

या रोगाच्या संसर्गामुळे निर्माण झालेली परिस्थिती आटोक्यात आणण्यासाठी, ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

डॉक्टर्स, नर्सेस व सेवकवर्ग संबंधितांची काळजी घेत आहेत, सेवा पुरवित आहेत, त्यांना ह्या संसर्गापासून सुरक्षित ठेव आणि ह्यापुढेदेखील कार्य करण्यासाठी त्यांना तुझी वृत्ती व पवृत्ती लाभावी म्हणून आम्ही प्रार्थना करतो .

ह्या आजारावर मात करण्याकरिता लवकरात लवकर प्रभावी उपाय शोधता यावा म्हणून संशोधन करणाऱ्या शास्त्रज्ञांसाठी आम्ही तुझी करूणा भाकतो .

लोकांच्या हितासाठी झटणाच्या सरकारी व आगेग्य यंत्रणांना ह्या आजारावर मात करण्यासाठी योग्य पावले उचलता यावीत म्हणून आम्ही प्रार्थना करतो .

ही प्रार्थना आम्ही प्रभूगिरस्ताद्वारे करतो . आमेन .

गायन : हे स्वर्गाचे स्वामिनी गीत क्रमांक ३७९